

■ Рэгіёны

Турыстычны патэнцыял Нарачы развіаць неабходна

Прэм'ер-міністр Андрэй КАБЯКОЎ наведаў з рабочым візітам Мінскую вобласць. У прыватнасці, курортны пасёлак Нарач і яго агратурыстычныя мясціны. На думку старшыні ўрада, турыстычны патэнцыял рэгіёна развіты недастаткова, «хоць за перыяд дзейнасці праграмы па развіцці Нарачанскага краю ў 2011—2015 гг. сапраўды зроблена нямала».

«У разы вырас экспарт паслуг, амаль наоў створана індустрыя агра-экатурызму, прайшлі мадэрнізацыю санаторна-турыстычныя ўстановы, створаны новыя працоўныя месцы», — адзначыў кіраўнік Саўміна. Па яго словах, нядаўна былі падведзены вынікі рэалізацыі праграмы, яны прызнаны задавальняючымі. «Але на гэтым спыняцца нельга. Мяркую, патрэбна новая праграма, новы імпульс. Гэта прыродны ўчастак нашай зямлі, які павінен даваць большую аддачу з пункту гледжання прываблівання турыстаў і экспарту паслуг», — сказаў Андрэй Кабякоў.

Пры гэтым не ўсё павінна рабіцца за кошт бюджэтных сродкаў дзяржавы. За намі самае галоўнае — інфраструктура, якую павінна забяспечваць дзяржава, і ў асноўным яна зроблена. І трэба даць магчымасць, каб сюды прыходзілі прыватнікі (як беларускія рэзідэнты, так і замежныя заснавальнікі), каб ствараліся новыя працоўныя месцы, прадпрыемствы і аб'екты, прывабныя для турыстаў», — падкрэсліў прэм'ер.

Вераніка ПУСТАВІТ.
pustavit@zviazda.by

■ Выбары-2016

Больш за 25 000 назіральнікаў акрэдытавана на выбары

Місія назіральнікаў ад СНД падрыхтавала прамежковую справаздачу пра ход назірання за падрыхтоўкай выбараў дэпутатаў Палаты прадстаўнікоў. Зараз у Беларусі акрэдытавана 330 прадстаўнікоў Садружнасці, у тым ліку 44 доўгатэрміновыя. За час працы яны наведалі 101 са 110 акруговых і больш за 200 участкавых камісій.

У справаздачы назіральнікі адзначылі, што «Цэнтральная камісія правяла семінары са старшынямі і сакратарамі тэрытарыяльных і акруговых выбарчых камісій, кіраўнікамі мясцовых выканаўчых і распарадчых органаў». Цяпер праходзіць навучанне членаў участках выбарчых камісій. На трэнінгх мадэлююцца сітуацыі, якія могуць узнікнуць у працэсе галасавання. Прадстаўнікі місіі прысутнічалі на асобных практычных занятках.

Новаўвядзеннем для гэтых выбараў стане і пашыраны пералік дакументаў, якія даюць права грамадзянам атрымаць бюлетэнь для галасавання. Так, акрамя пашпарта, выбаршчык можа выкарыстаць службовае пасведчанне дзяржаўнага служачага, студэнцкі білет, пасведчанне кіроўцы, ваенны білет (для вайскоўцаў тэрміновай службы), пенсійнае пасведчанне (пры наяўнасці ў ім фота), даведку органаў унутраных спраў (для грамадзян, якія згубілі пашпарт), а таксама пасведчанне аб інваліднасці.

На думку місіі назіральнікаў ад СНД, Цэнтральная і ніжэйшыя выбарчыя камісіі прымаюць неабходныя меры для належнай падрыхтоўкі выбараў і іх правядзення ў адпаведнасці з патрабаваннямі дзейнага заканадаўства. Таксама прадстаўнікі місіі Садружнасці адзначылі, што «агітацыйны перыяд пачаўся і праходзіць з выкананнем заканадаўства, кандыдатам у дэпутаты створаны роўныя ўмовы для вядзення перадавыбарнай агітацыі і забяспечана права выступіць у сродках масавай інфармацыі».

Штаб місіі адсочвае і вынікі разглядання скаргаў, звязаных з парушэннем выбарчага заканадаўства, супрацоўнічае з дзяржаўнымі органамі, якія разглядаюць адпаведныя скаргі. Так, паводле паведамлення МУС, у органы ўнутраных спраў па стане на 1 верасня 2016 года паступіла 56 звотаў і паведамленняў грамадзян. Распачата адна крымінальная справа за хуліганства ў сувязі з дзеяннямі ў дачыненні да члена ініцыятыўнай групы, які ажыццяўляў збор подпісаў.

Назіральнікі заўважылі, што ў цэлым выбарчая кампанія праходзіць у спакойнай атмасферы і ў духу адкрытай канкурэнцыі. Выбарчыя камісіі ўсіх узроўняў своечасова і ў поўным аб'ёме інфармуюць грамадзян. «Удзел у маніторынгу выбараў нацыянальных назіральнікаў дазволіць узмацніць грамадскі контроль за ходам перадовыбарнай кампаніі, зрабіць іх празрыстымі. Да цяперашняга часу акруговымі і участкавымі камісіямі акрэдытавана больш за 25 000 назіральнікаў, якія прадстаўляюць увесь спектр грамадскіх поглядаў, палітычных партый і рухаў, што існуюць у краіне», — адзначана ў справаздачы. Свае канчатковыя высновы і ацэнкі місія выкладзе ў дакуменце па выніках маніторынгу выбараў.

Надзея АНІСОВІЧ. *anisovich@zviazda.by*

○ Дарэчы

Замежных назіральнікаў ужо 811

Цэнтральная камісія па выбарах і правядзенні рэспубліканскіх рэферэндумаў акрэдытавала больш за 800 замежных назіральнікаў для маніторынгу выбараў у Палату прадстаўнікоў. Адпаведная інфармацыя размешчана на сайце Цэнтрвыбаркама.

Ад Садружнасці Незалежных Дзяржаў акрэдытацыю атрымалі 330 чалавек. Ад Бюро па дэмакратычных інстытутах і правах чалавека (БДПЧ) АБСЕ акрэдытаваны 341 прадстаўнік, ад Парламенцкай асамблеі Савета Еўропы — 19, ад Парламенцкай асамблеі АБСЕ — 39.

Акрамя таго, для маніторынгу выбараў акрэдытаваны 65 дыпламатаў і 14 прадстаўнікоў выбарчых органаў замежных дзяржаў. Ад Сусветнай асацыяцыі арганізатараў выбараў (А-WEB) акрэдытаваны 3 чалавекі.

Такім чынам, агульная колькасць міжнародных назіральнікаў узрасла да 811.

Надзея ЮШКЕВІЧ. *yushkevich@zviazda.by*

СТАЛІЧНЫЯ ДАЛЯГЛЯДЫ

(Заканчэнне. Пачатак на 1-й стар.)

Запланавана будаўніцтва новых гарадскіх і раённых паркаў на плошчы больш як 2 тыс. га. Кіраўнік дзяржавы даручыў актывізаваць гэтую працу, асабліва ў частцы стварэння зялёных насаджэнняў.

Яшчэ адна задача — давесці да ладу тэрыторыю вакол ракі Свіслач у Мінску. «Галоўнае не ў тым, каб мармурам або гранітам абкласці. Але прывесці трэба ў парадак тое, што ёсць. Гэтую працу трэба хутка скончыць. Аднавіць тое, што было. Таму што ўсё роўна давядзецца да гэтага вяртацца», — даручыў Прэзідэнт.

У Мінску таксама плануецца абмежаваць будаўніцтва высотных будынкаў, асабліва ў цэнтры горада. Аляксандр Лукашэнка падтрымаў такую пазіцыю, адзначыўшы, што высотныя сучасныя будынкi павінны прысутнічаць у архітэктуры горада, але толькі ў якасці асобных акцэнтаў.

Горад мае намер актыўна развіваць сетку грамадскага транспарту, у тым ліку метро. Плануецца, што Мінскі метрапалітэн прырасце яшчэ дзвюма лініямі, адна з якіх стане кальцавой. Знакавым аб'ектам стане і траса ў напрамку Нацыянальнага аэрапорта Мінск у працяг вуліцы Ваўпшасава. Гэтую дарогу плануецца пабудаваць да 2030 года.

Акрамя таго, да 2030 года ставіцца задача па замыканні першага кольца, рэканструкцыі другога і стварэнню новых участкаў трэцяга транспартнага кольца ў Мінску.

У розных месцах горада будуць уведзены ў строй сучасныя комплексы з рэкрэацыйнай, офіснай, спартыўнай, жыллёвай інфраструктурай.

У планах горадабудаўнікоў засталася таксама стварэнне і ўладкаванне дадатковых аўтастаянак, што павінна разгрузіць вуліцы сталіцы ад лішняга транспарту. «Калі вы гэта будзеце рабіць, вы павінны мець адзіны тыпавы праект. Мы павінны яшчэ раз палчыць, у колькі гэта абыдзецца», — адзначыў Аляксандр Лукашэнка. Прэзідэнт пагадзіўся з тым, што неаб-



ходна падштурхнуць аўтааматараў да таго, каб яны карысталіся паркінгамі. «А гэта, перш за ўсё, цана. Палічыце, каб яна была нармальнай, — даручыў кіраўнік дзяржавы. — Другое — па мінімальнай цане яны таксама не будуць там ставіць аўтамабіль, калі яго можна кінуць у любым месцы Мінска». У гэтым пытанні Аляксандр Лукашэнка заклікаў дзейнічаць акуратна, выкарыстоўваючы ў тым ліку вопыт іншых сталічных гарадоў свету.

Што тычыцца вытворчага складніка, то ў сталіцы рэзервуюцца асобныя тэрыторыі для стварэння вытворча-інвестыцыйных пляцовак, развіцця тэхнапаркаў, невялікіх вытворчасцяў.

Аляксандру Лукашэнку таксама далажылі аб развіцці невялікіх населеных пунктаў, якія знаходзяцца ў непасрэднай блізкасці да сталіцы. У прыватнасці, гаворка ішла пра аграгарадкі Калодзішчы і Сеница, вёску Бараўляны. «Прывядзіце ў парадак гэтыя населеныя пункты, каб яны мелі закончаны выгляд, і хопіць там будаваць, таму што гэта тое ж самае, што забудоўваць Мінск», — падкрэсліў Прэзідэнт.

Кіраўнік дзяржавы заўважыў, што пустуючыя ўчасткі ў вёсках і малых гарадах можна аддаць людзям, і тады на зямлі будзе парадак.

ФАКТЫ	ПАДЗЕІ	НАВІНЫ
-------	--------	--------

Міністр замежных спраў накіраваўся ў Германію

Уладзімір Макей, міністр замежных спраў, прыняў удзел у неформальнай сустрэчы міністраў замежных спраў дзяржаў — удзельніц АБСЕ, якая адбылася ў рамках яго рабочага візіту ў Федэратыўную Рэспубліку Германія.

Як прайнфармаваў **начальнік упраўлення інфармацыяй — прэс-сакратар Міністэрства замежных спраў Дзмітрый МІРОНЧЫК**, мерапрыемства праходзіла ў Патсдаме па ініцыятыве Германскага старшынства ў Арганізацыі па бяспецы і супрацоўніцтве ў Еўропе. Паведамляецца, што неформальная сустрэча кіраўнікоў знешнепалітычных ведамстваў прысвечана абмеркаванню бягучага стану еўрапейскай бяспекі, а таксама падрыхтоўцы штогадовага пасяджэння Савета міністраў замежных спраў АБСЕ ў Гамбургу (пройдзе 8-9 снежня бягучага года).

Надзея ЮШКЕВІЧ.

Уклад чыгуначнікаў у правядзенне свята

Гасцей і ўдзельнікаў Дня беларускага пісьменства сустрэне абноўлены будынак пасажырскай станцыі Рагачоў.

Як паведамілі ў прэс-цэнтры Беларускай чыгункі, быў праведзены рамонт фасада будынка, зроблены ганак з пандусам для людзей з абмежаванымі фізічнымі магчымасцямі, заменены ўваходныя дзвярныя блокі вакзала. Праведзена ўнутранае адстройванне, зроблены падвесныя столі ў залах чакання. Праведзена замена сістэмы ацяплення, а таксама электразабеспячэння і асвятлення будынка, з выкарыстаннем энергазберагальных святло-дыёдных святільнікаў і шэраг іншых работ.

Асобная ўвага была ўдзелена добраўпарадкаванню прылеглай да пасажырскага будынка тэрыторыі станцыі — тут з'явіліся новыя пешаходныя дарожкі з тратуарнай пліткі, устаноўлены паркавыя лаўкі, зроблена агароджа і праведзена азеляненне з высадкай дрэў і кустоў. Новае аблічча прынялі пешаходныя пераходы праз чыгуначныя пуці.

Сяргей РАСОЛЬКА.

Без бар'ераў

Усе ўмовы для камфортнага знаходжання дзяцей створаны ў дзіцячым рэабілітацыйна-аздараўленчым цэнтры «Лясная паляна» на Смаргоншчыне, дзе ў Дзень ведаў адкрылі новы спальны корпус.

— Гэта чарговы крок у кірунку аздараўлення дзяцей, і вельмі важна, што тут у поўнай меры рэалізаваны прынцып безбар'ернага асяроддзя, — адзначыў **старшыня Гродзенскага аблвыканкама Уладзімір КРАУЦОЎ**.

З уводам новага корпуса на 80 месцаў «Лясная паляна» можа адначасова прымаць да 460 дзяцей з раёнаў Гомельскай, Гродзенскай і Магілёўскай абласцей, якія падарпелі ад аварыі на Чарнобыльскай АЭС, у тым ліку з асабліваасцямі псіхафізічнага развіцця. Яны прыязджаюць групай у суправаджэнні педагогаў і вучацца ў школе на тэрыторыі рэабілітацыйна-аздараўленчага цэнтра, размешчанага ў сасновым бары на беразе ракі Вілія. Плюс атрымліваюць шырокі спектр медыцынскіх паслуг — ад фізіятэрапіі і масажу да лячэбных ваннаў і спелеатэрапіі. На службе здароўю і буюет з мінеральнай вадой.

Барыс ПРАКОПЧЫК.

У «Жукоўскі» цяпер і на самалёце «Белавія»

Авіякампанія «Белавія» стане першым перавозчыкам, які пачне выконваць рэйсы ў новы аэрапорт Маскоўскай вобласці «Жукоўскі».

Палёты па напрамку Мінск — аэрапорт «Жукоўскі» будуць выконвацца штодня, пачынаючы з 12 верасня, паведаміла спецыяліст па сувязях з грамадскасцю авіякампаніі «Белавія» Вольга Шчуко. Па панядзелках, серадах, пятніцах і суботах рэйс будзе ранішнім з вылетам з Мінска ў 8.15 па мінскім часе, у астатнія дні — вечэрнім з вылетам з нашай сталіцы ў 18.05. Кошт білета ў адзін бок — ад 34 еўра, у абодва бакі — 63 еўра, уключаючы таксы і зборы.

У авіякампаніі спадзяюцца, што тыя тарыфы, якія прапанаваны пасажырам, дазваляць паспяхова канкураваць з наземнымі відамі транспарту, павысіць прыцягальнасць авіяперавозак і іх даступнасць. Пакуль рэйсы будуць выконвацца толькі адзін раз у дзень, але калі інтарэс да іх з боку пасажыраў павялічыцца, можа вырасці і частата іх выканання.

Даведка. Міжнародны аэрапорт «Жукоўскі» — новы аэрапорт на паўднёвым усходзе Маскоўскай вобласці за 23 кіламетры ад расійскай сталіцы. Час у дарозе ад Казанскага вакзала Масквы да аэрапорта і ад станцыі метро «Касцельнікі» ў залежнасці ад выбару складзе ад 50 хвілін да 1 гадзіны 20 хвілін. Аэрапорт «Жукоўскі» стварыў добрую інфраструктуру для пасажыраў, каб кліенты авіякампаній маглі з лёгкасцю дабрацца ў любы раён Масквы ці Маскоўскай вобласці.

Сяргей РАСОЛЬКА.